

यदा तदानीं सुवह्ननर्थान्  
करोति चार्थानपि हन्ति पुंमः ॥  
दिशं प्रवेतः परिपाख्यमानां  
नरस्य यस्य व्रजतः शृगाली ।  
वामा विरावं प्रकरोति शान्ता  
भवन्त्यभिप्रेतफलानि तस्य ॥  
यो वारुणो याति दिशं मनुष्यः  
शृगलं शिवाया रटितानि पृष्ठे ।  
गतस्य तस्याशु हुताशभोति-  
रःशयं स्यात् द्रविणक्षयश्च ॥  
यस्योत्तराशां चलितस्य पुंमः  
प्राच्यां शिवा मुञ्चति फेत्कृतानि ।  
भातुः प्रतोच्यां विहितस्थितिश्चे-  
दपेक्षितं सिध्यति तत्क्षणेन ॥  
मुञ्चत्यदीचीं चलितस्य पृष्ठे  
शिवा विरावं पुरुषस्य यस्य ।  
आस्ते च मध्ये नभसो विवक्षां-  
स्तथायहानिर्मरणं प्रदिष्टम् ॥  
कुवेरकाष्ठं प्रति यः प्रयाति  
ज्वालामुखी चाभिमुखो विरोति ।  
तस्याध्वगस्याभिमतार्थसिद्धि-  
र्भवेच्च सम्पत् पुनरागमश्च ॥  
तिष्ठति तोत्रकरो दिशि यस्यां  
फेत् कुरुते यदि तच्च शृगाली ।  
तद्व्रजतः पथिकस्य भवेतां  
निश्चयतो धनजोवितनाशौ ॥  
दक्षिणतः प्रथमं यदि पश्चात्  
वामगता पथिकस्य शृगाली ।  
फेत् कुरुते कुरुते तदवश्यं  
क्षेमधनामिष्टहागमनानि ॥  
अध्यास्य शान्तां ककुभं नरस्य  
वामा शृगाली यदि वा रटन्ती ॥  
तदार्थलाभं वितरत्यवश्य-  
मर्थक्षयं दक्षिणतो रटन्ती ॥  
वामा प्रदीप्ते ककुभः प्रदेशे-  
ऽलाभं तथानर्थमुपादिशन्ति ।  
शिवा रटन्ती पथि दक्षिणा तु  
क्षिपत्यनर्थानथ सङ्कटेषु ॥  
शान्ते दिगन्ते यदि वा प्रदीप्ते  
पृष्ठे प्रयाणे प्रतिषेधायित्री ।  
शब्दायमाना तु शिवा पुरस्तात्  
निमज्जयत्यापदगाधसिन्धौ ॥  
वामेऽपस्ये प्रतोऽथ पृष्ठे  
पुंमः शिवा जल्पति यत्र तत्र ।  
आयान्ति चौराः प्रथमे विरावे  
इयोर्भवेत्तत्करदर्शनश्च ॥  
नृपादरोऽथागमनं हतौये  
तुर्थे जतिः पञ्चमकेऽर्थलाभः ।  
वाणिज्यसंवादिफलाय पृष्ठे  
भोः मममे स्याद्विफलोऽष्टमस्तु ॥  
हाहाग्वं मुञ्चति हृष्टभावा  
हास्यं तु तस्यास्तदुदाहरन्ति ।

अथेसरा वा पथि या यियासोः  
सा द्विप्रकारापि मनोरथासि ॥  
नृपस्य यात्रासमये पुरस्तात्  
प्रयाति चेद्वर्त्म निवेदयन्ती ।  
कुर्याच्छिवा वैरिपराभवं त-  
ज्जयन्त्रियञ्चाभिमतं विदध्यात् ॥  
कार्यान्तरैष्वप्यनुगम्यमाना  
श्रेयःप्रदा शान्तादिशि प्रदिष्टा ।  
शिवा प्रदीप्ते तु दिशि प्रदेशे  
समारटन्ती महते भयाय ॥  
भयोद्गमे दीप्तदिशि प्रदीप्ते-  
र्नादेनृणां हन्ति भयानि देवी ।  
महान्ति सर्वाण्यपि शान्तनादाः  
शान्तस्थिता सर्वभयप्रदाश्चै ॥  
यदा च नद्युत्तरगा नराणां  
शब्दे शृगाली कुरुते कदाचित् ।  
तटहये तत् परिरक्षणीयं  
महद्भयं भावि जलेचरेभ्यः ॥”  
इति श्रीवसन्तराजे शिवारुते यात्राप्रकरणं  
चतुर्थम् ॥ \* ॥

“स्थानस्थितानामपि योगभाजां  
नैमित्तिकानामुपदिश्यते तु ।  
शिवाविरावैरशिवं शिवश्च  
सुनिश्चितार्थं मुनिसम्पतेन ॥  
करोति फे फे इति सर्वदिक्षु  
यदा तदा स्थानविघातशुद्धे ।  
शिवा विधत्ते क्षुधिता त्वसंस्थान्  
रौद्रान् स्वरान् मुञ्चति चेदुपेक्षाम् ॥  
निरन्तरं रीति विदिक्षु दिक्षु  
समन्दकारुण्यरवातुरा चेत् ।  
अपत्यमोहेन यदा शृगाली  
त्यक्तयष्टा सा कथितेह तज्ज्ञैः ॥  
स्थित्वा प्रदीप्ते ककुभो विभागे  
ज्वालामुखी फेत् कुरुतेऽतिरौद्रम् ।  
ग्रामस्य तस्य प्रकरोति नाशं  
तस्याथवा तिष्ठति यस्य मध्ये ॥  
ग्रामस्य मध्यं समवाप्य यस्य  
ज्वालामुखी मुञ्चति फेत्कृतानि ।  
स शून्यतां गच्छति निश्चयेन  
लोकस्य वा स्यादसुखं प्रभूतम् ॥  
ग्रामान्तिके सप्त दिनानि यावत्  
महाभयोत्पादितफेत्कृतानि ।  
विरोति चेत्तत् कुरुते शृगाली  
तहामिलोकस्य भयं प्रभूतम् ॥  
मध्यं दिने यावद्दहानि पञ्च  
शिवा समीपे नगरस्य तस्य  
विरोति घातं विदधाति यस्य  
भयश्च वक्रिप्रभवं प्रभूतम् ॥  
पञ्चार्चरात्राणि कथञ्चिदेष्टा  
क्रूररवा व्याहरते शृगाली ।  
यस्यान्तिके तं बहवो हठेन  
मुष्णन्ति चौरा जनसन्निवेशे ॥

स्थानस्य यस्योपगता समीपं  
दिनानि पञ्चोच्चरति प्रभावे ।  
स्वरेण रौद्रेण शृगालभाय्या  
स्यात्तत्र हानिर्महतौ नराणाम् ॥  
सुरक्षितस्यापि मनुष्यलक्षै-  
र्ग्रामस्य शीघ्रं ग्रहणं विधत्ते ।  
त्रयं दिनानां दिवसावसाने  
शिवा रटन्ति परुषस्वरेण ॥  
दिक्ष्वारटन्ति सकलासु रौद्रं  
भ्रमत्यखिन्ना परितः पुरश्चेत् ।  
शृगालभाय्या खलु तद्व्रवीति  
युवं महत्तत्र महाभिघातम् ॥  
ज्वालां विमुञ्चत्यतिरौद्रनादा  
समाकुला धावति या समन्तात् ।  
कौमारकं या जनयत्यकस्मात् ।  
कुर्याच्छिवा सा युवराजपातम् ॥  
रोमोद्गमं या जनयत्यकस्मात्  
फे इत्यतिक्रूररवा नराणाम् ।  
मूत्रं पुरीषन्तु तुरङ्गमाणां  
सा सर्वदा स्यादशिवा शिवेह ॥  
तरङ्गिणीरोधसि सौम्यरूपां-  
स्त्रीन् पञ्च वा मुञ्चति या निनादान् ।  
शिवां शिवां तां नृपतित्वदात्रीं  
वन्देत देवीमभिवन्दनीयाम् ॥  
श्मशानभूमौ दिनमध्यभागे  
मध्ये रजन्याः स्मृद्धप्रदेशे ।  
या रीति तस्यै बलिमर्घ्ययुक्तं  
भक्त्या प्रदद्याद्यदि भद्रमिच्छेत् ॥  
सर्वेषु कार्येषु समुद्यतेषु  
बलिः शिवाया विनिवेदनीयः ।  
गृह्णाति यन्मिन् विषयेऽभ्युपेत्य  
देवी बलिं जल्पति तच्च सिद्धिम् ॥”  
इति श्रीवसन्तराजे शिवारुते स्थानस्थितप्र-  
करणं पञ्चमम् ॥ \* ॥

“कथ्यते बलिविधानमिदानीं  
शाकुनागममतेन शिवायाः ।  
दिव्यमन्त्रबलिवाधितदोषं  
साधिताखिलसमुद्यतकार्यम् ॥  
शून्यालयं रुद्रगृहं श्मशानं  
चतुष्पथं मातृगृहं जलान्तम् ।  
बन्ध्यावनिश्रितरमेवमाद्या  
बलिप्रदानाय मताः प्रदेशाः ॥  
तेषाञ्च मध्यादुचितप्रदेशे  
विशोधितं मण्डलिकं विदध्यात् ।  
पौराणिकज्ञोऽपरीक्षितायाः  
संगृह्य गोर्गमयमन्तरीचात् ॥  
अत्यन्तजीर्णदेहाया बन्ध्यायाश्च विशेषतः ।  
रोगात्तनवसूताया न गोर्गमयमाहरत् ॥  
तस्मिन् विधिद्वयं वितनं विदध्यात्  
पिष्टाक्तकेनाष्टदलं सरोजम् ।  
संपूजयेत्तत्र सुराधिपादीन्  
क्रमेण सर्वाण्यपि लोकपालान् ॥